

# भडगावचा आदर्श 'खळनाथ' कडून दत्तक

## शैक्षणिक जबाबदारी घेतली; १० हजारांची तत्कालिक मदत

### सकाळ वृत्तसेवा



गडहिंग्लज : खळनाथ संस्थेतर्फे एम. एल. चौगुले यांच्याहस्ते आदर्श व त्याच्या नातेवाईकांना आर्थिक मदतीचा धनादेश सुपूर्द केला. यावेळी व्ही. के. मायदेव, संचालक, डी. के. मायदेव उपस्थित होते.

### चांगुलपणाची चळवळ...

■ खळनाथ संस्थेने स्थापनेपासूनच सामाजिक बांधिलकी जपली. २७ वर्षांत संस्थेने अनेक सामाजिक उपक्रम राबविले. गरीब, होतकरू विद्यार्थ्यांना शैक्षणिक, तर जळीतग्रस्त, आपद्ग्रस्तांना मदत केली. संस्थेचे ब्रॅण्ड अम्बॅसडर डॉ. ज्ञानेश्वर मुळे यांच्या चांगुलपणाची चळवळ उपक्रमांतर्गत ही मदत केल्याची माहिती संस्थापक श्री. चौगुले यांनी दिली.

दरम्यान, आदर्शला आज 'खळनाथ' संस्थेत बोलावून त्याच्या पुढील शिक्षणाची जबाबदारी घेतल्याचे श्री.

चौगुले यांनी सांगितले. त्याला १० हजाराची मदतही चौगुले यांच्याहस्ते आदर्श, त्याची आजी शोभा कुरणे व

आजोबा शिवपुत्र कुरणे यांच्याकडे सुपूर्द केली. संचालक प्रा. डॉ. दत्ता पाटील यांनी प्रास्ताविक केले. कलेश्वर हायस्कूलचे मुख्याध्यापक सुरेश मगदूम यांचे भाषण झाले. उपाध्यक्ष प्रा. व्ही. के. मायदेव, संचालक आर. एस. निळपणकर, महेश मजती, विजय आरबोळे, मीना रिंगणे, रेखा पोतदार, उमा तोरगल्ली, सीईओ डी. के. मायदेव, संतोष कुरणे, बाळू नाईक उपस्थित होते.

गडहिंग्लज, ता. २७ : भडगाव येथे आठवड्यापूर्वी क्रशर खणीत बुडून आईसह भावाचाही मृत्यू झाल्यानंतर पोरका झालेल्या आदर्श सिद्धापपा पाटील याला खळनाथ हौसिंग फायनान्स सोसायटीने दत्तक घेतले. त्याची शैक्षणिक जबाबदारी स्वीकारण्यासह त्याला तत्कालिक मदत म्हणून दहा हजार सुपूर्द केले.

लहानपणीच पितृछत्र हरपल्यानंतर एकमेव आधार असलेल्या आईचीही साथ सुटली. भावाचाही मृत्यू झाला. यामुळे आदर्श पोरका झाल्याची बातमी वाचून 'खळनाथ'चे संस्थापक अध्यक्ष एम. एल. चौगुले यांनी त्याचे सांत्वन केले.